

نبی کریم صلی اللہ علیہ وآلہ وسلم نے ارشاد فرمایا: **أَصَابُوا وَنِعْمَ مَا صَنَعُوا** یعنی انہوں نے جو کام کیا ہے وہ دُرست کیا ہے۔⁽¹⁾

حضرت سیدنا ابی بن کعب رضی اللہ عنہ کے پیچھے کچھ صحابہ کرام رضی اللہ عنہم نے تراویح پڑھی تو حضور صلی اللہ علیہ وآلہ وسلم نے اسے پسند فرمایا۔ یہ سلسلہ حضرت سیدنا عمر رضی اللہ عنہ کے دور تک چلتا رہا کہ کچھ افراد کسی کے پیچھے تراویح پڑھتے اور کچھ علیحدہ علیحدہ پڑھتے تھے۔ پھر حضرت سیدنا عمر رضی اللہ عنہ نے ان تمام کو ایک قاری یعنی حضرت سیدنا ابی بن کعب رضی اللہ عنہ کے پیچھے جمع کر دیا اور سب ایک امام کے پیچھے پڑھنے لگے۔ جس کے بارے میں حضرت سیدنا عمر رضی اللہ عنہ نے فرمایا: **نِعْمَ الْبِدْعَةُ هَذِهِ** یعنی یہ بہت اچھا کام ہے۔⁽²⁾ نبی کریم صلی اللہ علیہ وآلہ وسلم نے بھی تین دن تک تراویح کی نماز باجماعت پڑھائی ہے پھر بعد میں باجماعت پڑھانا اس وجہ سے چھوڑ دی کہ کہیں باجماعت تراویح فرض نہ کر دی جائے۔

جب حضور صلی اللہ علیہ وآلہ وسلم دُنیا سے پردہ فرما گئے تو اب فرض ہونے کی صورت نہ رہی۔⁽³⁾ پھر حضرت سیدنا عمر رضی اللہ عنہ نے تراویح کی نماز باجماعت پڑھنا جاری کیا لہذا جماعت کے ساتھ تراویح پڑھنی چاہئے۔ حدیث پاک میں ہے:

فَعَلَيْكُمْ بِسُنَّتِي وَسُنَّةِ الْخُلَفَاءِ الْمُهَيِّدِينَ الرَّاشِدِينَ یعنی تم پر میری سنت اور میرے خلفائے راشدین جو ہدایت کرنے والے اور ہدایت یافتہ ہیں ان کی سنت کو پکڑنا لازم ہے۔⁽⁴⁾ لہذا تراویح جماعت کے ساتھ پڑھنا بہت اچھا کام ہے۔ تراویح کی نماز سنتِ مؤکدہ⁽⁵⁾ اور باجماعت پڑھنا سنتِ مؤکدہ علی الکفایہ ہے⁽⁶⁾ لہذا باجماعت پڑھیں گے تو دونوں کا ثواب ملے گا۔

کیا اکیلے تراویح پڑھنے والا بلند آواز سے قراءت کرے گا؟

سوال: اگر کوئی شخص کسی بھی وجہ سے تراویح کی نماز اکیلا پڑھ رہا ہو تو وہ بلند آواز سے قراءت کر سکتا ہے؟

- ①..... ابوداؤد، کتاب شہر رمضان، باب فی قیام شہر رمضان، ۷۲/۲، حدیث: ۱۳۷۷۔
- ②..... بخاری، کتاب صلاة التراويح، باب من فضل قام رمضان، ۶۵۸/۱، حدیث: ۲۰۱۰۔
- ③..... بخاری، کتاب صلاة التراويح، باب من فضل قام رمضان، ۶۵۹/۱، حدیث: ۲۰۱۲۔
- ④..... ابوداؤد، کتاب السنة، باب فی لزوم السنة... الخ، ۲۶۷/۲، حدیث: ۲۶۰۷۔
- ⑤..... دربخاری، کتاب الصلاة، باب التواتر والنوافل، ۵۹۶/۲۔ بہار شریعت، ۱/۶۸۸، حصہ: ۴۔
- ⑥..... تراویح میں جماعت سنتِ کفایہ ہے کہ اگر مسجد کے سب لوگ چھوڑ دیں گے تو سب گنہگار ہوں گے اور اگر کسی ایک نے گھر میں تنہا پڑھ لی تو گنہگار نہیں۔ (فتاویٰ قاضی خان، کتاب الصوم، باب التراويح، ۱۱۲/۱، بہار شریعت، ۱/۶۹۱، حصہ: ۴)۔

جواب: رات میں پڑھی جانے والی نماز یعنی فرض، وتر، سُنَّت، نفل اور تراویح میں بلند آواز سے قراءت کر سکتے ہیں (1) جبکہ کوئی مانع صورت نہ ہو مثلاً کسی سوتے شخص کو کوئی تکلیف نہ ہو بلکہ جہری نماز اگر اکیلے پڑھی جائے تو جہر یعنی بلند آواز سے پڑھنا بہتر ہے۔ (2)

کیا روزے میں ماں اپنے بچے کو دودھ پلا سکتی ہے؟

سوال: کیا روزے میں ماں اپنے بچے کو دودھ پلا سکتی ہے؟

جواب: پلا سکتی ہے، اس سے روزہ نہیں ٹوٹے گا۔

اپنے مُرشدِ کریم کا یومِ ولادت کیسے منائیں؟

سوال: ہمیں اپنے مُرشدِ کریم کا یومِ ولادت کیسے منانا چاہیے؟ (جواب عطاریہ)

جواب: پیر صاحب کے یومِ ولادت میں ان کے لیے عافیت والی لمبی عمر اور مغفرت کی دُعا کرنی چاہیے۔ اپنے پیر صاحب کے لیے اللہ پاک کی رضا طلب کرنی چاہیے۔ پیر صاحب کا فیض جاری رہے اس طرح کی دُعا میں کرنی چاہئیں۔ کیک کاٹنا اگرچہ جائز ہے لیکن میری رائے یہی ہے کہ نہ کاٹا جائے کیونکہ اس سے بہت مسائل ہوتے ہیں۔ مرد و عورت ایک ساتھ اکٹھے ہوتے ہیں اور تالیاں بجائی جاتی ہیں۔ جشنِ ولادت مصطفیٰ میں بھی کیک کاٹے جاتے ہیں اور لوگ انہیں ضائع بھی کرتے ہیں۔ کیک پر جشنِ ولادت مُبارک لکھا جاتا ہے یا نقشِ نعلِ مُبارک بنایا جاتا ہے پھر اسی کیک پر چُھری رکھ کر درمیان سے نَعُوذُ بِاللّٰهِ کاٹا جاتا ہے۔ کیا کوئی عاشقِ رسول ایسا کرتا ہے! ایسا نہیں کرنا چاہیے۔

کیا نابالغ بھی ایصالِ ثواب کر سکتے ہیں؟

سوال: میری عمر سات سال ہے میں نے پہلا روزہ رکھا ہے، کیا میں اس کا ثواب اللہ پاک کے آخری نبی صَلَّ اللهُ عَلَيْهِ وَآلِهِ وَسَلَّمَ کو پیش کر سکتی ہوں؟ (امیہ)

1..... در مختار، کتاب الصلاة، فصل فی القراءۃ، ۲/۳۰۶۔

2..... در مختار، کتاب الصلاة، فصل فی القراءۃ، ۲/۳۰۶۔ بہار شریعت، ۱/۵۴۵، حصہ ۳۔

جواب: مَا شَاءَ اللهُ! امیہ بانی کو روزہ مبارک ہو، آپ اپنے روزے کا ثواب سرکارِ نامدار صَلَّی اللهُ عَلَيْهِ وَآلِهِ وَسَلَّمَ کو ایصال کر سکتی ہیں۔ امام حسن مجتبیٰ رَضِيَ اللهُ عَنْهُ کا دن کل ہی گزرا ہے، انہیں اور حضورِ غوثِ پاک رَحْمَةُ اللهِ عَلَيْهِ کو بھی ایصال کر سکتی ہیں۔ آج غروبِ آفتاب کے بعد یومِ بدر شروع ہو جائے گا اور اَقْرَبُ النَّوْمَيْنِ بی بی عائشہ صَلَّی اللهُ عَلَيْهَا وَآلِهَا وَسَلَّمَ کا بھی یوم ہے تو انہیں بھی اس روزے کا ثواب ایصال کر سکتی ہیں۔ بہر حال کسی کا دن ہو یا نہ ہو جس کو چاہیں بلکہ ساری اُمَّت کو ایصالِ ثواب کر سکتے ہیں۔

سچ اور چغلی میں فرق

سوال: سچ اور چغلی میں کیا فرق ہے؟ (مراد علی)

جواب: سچ اور چغلی میں زمین و آسمان کا فرق ہے، سچ اچھائی ہے اور چغلی بُرائی ہے۔ سچ بولنے والا مومن ہے تو جنت میں جانے کا حق دار ہے جبکہ چغلی کھانے والا جہنم میں جانے کا حق دار ہے۔ حدیثِ پاک میں ہے: چغلی خور جنت میں نہیں جائے گا۔⁽¹⁾ (اس موقع پر نگرانِ شوریٰ نے فرمایا: شاید مسائل کی مراد یہ ہو کہ جو چغلی کر رہا ہے وہ بھی تو کسی کو سچ بات بتا رہا ہے۔) (امیرِ اہل سنت دَامَتْ بَرَکَاتُہُمُ الْعَالِیَہ نے فرمایا: تو کیا ہر سچ بات کا بولنا ضروری ہے؟ گھر کے عیوب کسی کو بتانا ثواب کا کام ہے؟ غیبت بھی تو سچ ہوتی ہے جہی تو غیبت ہے ورنہ تہمت ہو جاتی۔) (امیرِ اہل سنت دَامَتْ بَرَکَاتُہُمُ الْعَالِیَہ کے قریب بیٹھے ہوئے مفتی صاحب نے فرمایا: چغلی میں ضرر پہنچانے کی نیت بھی کی جاتی ہے اور چغلی کی تعریف بھی یہی ہے کہ ضرر پہنچانے کے لیے کسی کی بات دوسرے کو پہنچانا۔⁽²⁾ اس وجہ سے سچ اور چغلی میں فرق واضح ہے۔

مولوی کسے کہتے ہیں؟

سوال: مولوی کسے کہتے ہیں؟

جواب: جو درسِ نظامی کرتے ہیں وہ مولوی اور فاضل کہلاتے ہیں۔ مولوی کا معنی ”مولا والا“ ہے، عام طور پر لوگ

①.....بخاری، کتاب الادب، باب ما یکرہ من النمیمۃ، ۱۱۵/۳، حدیث: ۶۰۵۶۔

②.....عمدة القاری، کتاب الوضوء، باب من الکبائر... الخ، ۵۹۴/۲، تحت الحدیث: ۲۱۶۔

داڑھی والوں کو بھی مولوی کہتے ہیں۔ اس دور میں مولوی لفظ معیوب سا بنتا جا رہا ہے، پہلے لوگ ”مُلا“ بولتے تھے اُس وقت یہ لفظ احترام والا تھا پھر اس سے پیچھے ہٹے اور ”مولوی“ بولنا شروع کر دیا اب یہ بھی معیوب ہو گیا ہے اور اب احتراماً مولانا کہتے ہیں، اب دیکھو یہ کب تک رہتا ہے۔

دُعَا فاطمہ نام رکھنا کیسا؟

سوال: ہمارے یہاں بھانجی کی ولادت ہوئی ہے، ہم نے اُس کا نام دُعَا فاطمہ رکھا ہے، کچھ لوگ کہتے ہیں کہ دُعَا فاطمہ نام دُرست نہیں ہے لہذا اسے تبدیل کر دو۔ یہ ارشاد فرمائیے کہ دُعَا فاطمہ نام دُرست کیوں نہیں ہے؟ (احسان الحق، گجر انوالد)

جواب: دُعَا فاطمہ نام دُرست ہے، اس کا معنی فاطمہ کی دُعَا ہے۔ اللہ کرے کہ بی بی فاطمہ رَضِيَ اللهُ عَنْهَا کی دُعَا مل جائے کہ اس سے بڑھ کر اور کیا سعادت ہو سکتی ہے۔

فہرست

صفحہ	عنوان	صفحہ	عنوان
8	دُضو کرنے سے پہلے دُعَا پڑھنا بھول گئے تو کیا دُر میان میں پڑھ سکتے ہیں؟	1	دُرود شریف کی فضیلت
8	دُضو میں ہر عضو دھوتے وقت پڑھنے کا وظیفہ	1	مُرغَا اذَان کیوں دیتا ہے؟
8	کیا فرض کی قضا کے ساتھ سنت کی بھی قضا ہے؟	2	قرآن یا ک داؤل کیا ہے؟
9	کیا نماز تراویح اکیلے پڑھ سکتے ہیں؟	2	غسل میت سے باقی بچنے والی چیزوں کو پھینکنا کیسا؟
9	نماز تراویح باجماعت مسجد میں ادا کیجیے	2	باپ کا اپنے صاحب استطاعت بیٹے کا فطرہ دینا کیسا؟
10	کیا اکیلے تراویح پڑھنے والا بلند آواز سے قراءت کرے گا؟	3	گھڑی کس ہاتھ میں باندھنی چاہیے؟
11	کیا روزے میں ماں اپنے بچے کو دودھ پلا سکتی ہے؟	3	اولاد کو بڑی صحبت سے کیسے بچایا جائے؟
11	اپنے مرشد کریم کا یوم ولادت کیسے منائیں؟	3	گوشہ نشینی کسے کہتے ہیں؟
11	کیا نابالغ بھی ایصال ثواب کر سکتے ہیں؟	4	تنہائی میں بھی عبادت کرنے کی عادت بنائیے
12	سچ اور چغلی میں فرق	5	نیکیوں سے دور رہنا محرومی اور بربادی کا سبب ہے
12	مولوی کسے کہتے ہیں؟	5	کیا مسجد میں شیطان آ سکتا ہے؟
13	دُعَا فاطمہ نام رکھنا کیسا؟	6	گناہ سے باز نہ آنا اور ”میں جہنم میں ہی جاؤں گا“ کہنا کیسا؟
❁	❁❁❁	7	تمام مخلوق سے بڑھ کر محبت

ماخذ و مراجع

کتاب کا نام	قرآن مجید	کلام الہی	****
مصنف / مؤلف / متوفی	مصنف / مؤلف / متوفی	مصنف / مؤلف / متوفی	مصنف / مؤلف / متوفی
کنز الایمان	اعلیٰ حضرت امام احمد رضا خان، متوفی ۱۳۳۰ھ	مکتبہ المدینہ کراچی ۱۳۳۲ھ	دارالکتب العلمیہ بیروت ۱۴۱۹ھ
بخاری	امام ابو عبید اللہ محمد بن اسماعیل بخاری، متوفی ۲۵۶ھ	دارالکتب العربیہ بیروت ۱۴۲۷ھ	دار الفکر بیروت ۱۴۱۲ھ
مسلم	امام ابوالحسن مسلم بن حجاج قشیری، متوفی ۲۶۱ھ	دار احیاء التراث العربیہ بیروت ۱۴۳۱ھ	دارالکتب العلمیہ بیروت
ترمذی	امام ابویسعیٰ محمد بن یسعیٰ ترمذی، متوفی ۲۷۹ھ	دار احیاء التراث العربیہ بیروت ۱۴۳۱ھ	دارالکتب العلمیہ بیروت
ابو داؤد	امام ابو داؤد سلیمان بن اشعث سجستانی، متوفی ۲۷۵ھ	دارالکتب العربیہ بیروت ۱۴۳۱ھ	دارالکتب العلمیہ بیروت
مصنف عبدالرزاق	امام حافظ ابو بکر عبدالرزاق بن ہمام، متوفی ۲۱۱ھ	دارالکتب العربیہ بیروت ۱۴۳۱ھ	دارالکتب العربیہ بیروت ۱۴۱۹ھ
کنز العمال	علامہ علی قتیبی بن حسام الدین ہندی برہان پوری، متوفی ۹۷۵ھ	دارالکتب العربیہ بیروت ۱۴۱۹ھ	دارالکتب العربیہ بیروت ۱۴۱۹ھ
حلیۃ الاولیاء	حافظ ابو نعیم احمد بن عبید اللہ اصفہانی شافعی، متوفی ۴۳۰ھ	دارالکتب العربیہ بیروت ۱۴۱۹ھ	المکتبہ العصریہ بیروت ۱۴۲۶ھ
موسوعۃ امام ابن ابی الدنیاء	امام عبید اللہ بن محمد ابو بکر بن ابی الدنیاء، متوفی ۲۸۱ھ	المکتبہ العصریہ بیروت ۱۴۲۶ھ	دار البیِّنات الاسلامیہ
منتج الروض الاذھر	علی بن سلطان محمد ہروی حنفی ملا علی قاری، متوفی ۱۰۱۳ھ	دار البیِّنات الاسلامیہ	دار الفکر بیروت
عمدة القاری	علامہ بدر الدین ابو محمد محمود بن احمد عینی، متوفی ۸۵۵ھ	دار الفکر بیروت	لاہور
غنیۃ المتملی	شیخ ابراہیم الجلی الحنفی، متوفی ۹۵۶ھ	لاہور	دار المعرفہ بیروت ۱۴۲۰ھ
درہ مختار	علاء الدین محمد بن علی حصکفی، متوفی ۱۰۸۸ھ	دار المعرفہ بیروت ۱۴۲۰ھ	دار الفکر بیروت ۱۴۱۱ھ
فتاویٰ ہندیۃ	ملا نظام الدین، متوفی ۱۱۶۱۔ وعلمائے ہند	دار الفکر بیروت ۱۴۱۱ھ	پشاور
فتاویٰ قاضی خان	علامہ حسن بن منصور قاضی خان، متوفی ۵۹۴ھ	پشاور	رضا فاؤنڈیشن لاہور ۱۴۲۷ھ
فتاویٰ رضویہ	اعلیٰ حضرت امام احمد رضا خان، متوفی ۱۳۳۰ھ	رضا فاؤنڈیشن لاہور ۱۴۲۷ھ	مکتبہ المدینہ کراچی ۱۴۲۹ھ
بہار شریعت	مفتی محمد امجد علی اعظمی، متوفی ۱۳۶۷ھ	مکتبہ المدینہ کراچی ۱۴۲۹ھ	